

Id-Dar Tal-Kantuniera

Kitba ta' Louis Vassallo



Villa Amadeo jew l-Għassa l-Qadima



Il-lavur fil-gebla Maltija u d-disinn fl-injam u l-badid huma dawk il-gawbar frott is-snaġġa ta' missirijietna li qiegħdin iżejnu lid-djar antiki ta' l-bliet u l-irbula.

l-attenzjoni għall-ghadd numeruż ta' gallariji ta' l-injam li jinsabu fiż-żewġ naħat tagħha. F'din it-triq ewlenija Mostija nsibu xejn inqas minn 72 gallerija. Ohrajn jinsabu mferrxin fl-aktar postijiet qodma tal-Mosta fejn it-turist mitluf iserrep fit-triqat doġoq, jitghaxxaq bil-bini baxx qisu tal-hrejjef. U xi ngħidu għan-nieċ li naraw fil-faċċata ta' dawn id-djar? Fil-Mosta n-nieċ ma jonqsux. Bosta minnhom huma antiki ferm, waqt li ohrajn mhumiex daqstant qodma. Fuq kollox niltaqgħu ma' żewġ nieċ li huma uniċi fil-gżejjer tagħna. Dawn huma ta' San Angeliku martri Karmelitan u ta' Santa Barbara. Wiehed ta' min josserva n-numru ta' djar antiki li qiegħdin jinghataw isem u b'hekk tinholoq ċertu identità għal kull wahda minnhom.

Patrimonju arkitettoniku


Ikun tajjeb li nsemmu x'fadlilna mill-imghoddi biex inkunu f'qagħda li napprezzaw ahjar dan il-patrimonju arkitettoniku u estetiku li dawn id-djar partikolari joffrulna. Bla dubju ta' xejn it-torri Cumbo jisraq ix-xena. Dan it-torri li għandu ismu marbut mal-famuża "Għarusa tal-Mosta", imur lura sa' l-1524. Palazz li jgawdi ċertu fama hu dak magħruf bħala "Ta' Kaspru" u li skond id-data

li tidher fuq il-bieb, turina li dan inbena fl-1621. X'aktarx li dan il-palazz inbena minn xi għani Malti li għażel veduta mill-isbah u bil-għaqal biex jibni daru. Fi triq il-Paroċċa niltaqgħu ma' dar li fl-imghoddi kienet serviet bhala Kunvent għas-Sorijiet Agostinjani, meta dawn iddeċidew li jiġu l-Mosta fl-1929. Jingħad li f'din id-dar kien mar jghix il-Kurat Dun Felic Calleja (1748 - 1833). Jissemew bi prominenza żewġ villel kbar u sbieħ.

Villa Gollcher u Villa Grech-Mifsud huma magħrufa għall-gonna tagħhom u għall-għamajjar u kwadri ta' preġju. Fi triq il-Kungress Ewkaristiku tispikka l-Villa Dimech. Din il-Villa kienet inbniet mill-Kavallier Carmelo Dimech, wiehed mill-benefatturi l-kbar tar-Rotunda. Il-gallarija ta' l-injam tassew maestuża u originali li kien ordna s-Sur Dimech biex isebbaħ il-faċċata ta' daru, hija gawhra fiha nfisha. Għalkemm l-irziezet huma mneżżgħin mill-grandjożità tal-palazzi u l-vilel, huma ta' valur kulturali kbir. Ir-Razzett tal-Markiż Mallia Tabone għalkemm sempliċi fid-dehra, jurina kif din l-arkitettura rurali Maltija għandha tibqa' tinzamm regolarment għall-benefiċċju tal-Komunità.

Gibditli l-attenzjoni

Wara li tajna harsa hafifa lejn xi għamajjar Mostin li jqanqlu fina x-xewqa biex inkunu nafu aktar dwar il-pasat ta' l-origini tagħhom, xtaqt li f'din kitbieti nagħti hjiel fuq Villa Amadeo jew kif inhi popolarment magħrufa bhala "L-Għassa l-Qadima". Din il-Villa tassew kbira u sabieħa li tinsab f'kantuniera bejn Triq it-Torri u Triq il-Kungress Ewkaristiku, sa minn tfuliti dejjem gibditli l-attenzjoni biex nitkixxef dwar dak kollu li jsawwar l-



Il-gallarija ta' l-injam hi karatteristika ta' art twelidna. Dari bosta mastrudaxxi kienu jabdmu biss il-gallariji ta' l-injam u dan minhabba d-domanda kbira li kien ikollhom.



Il-faċċata eleganti ta' Villa Amadeo jew "l-Ghassa l-Qadima"

din il-binja arkitettonika li haslet waqgħet taħt l-għarbiel għarrixi tagħna.



Il-gallerija twila tal-badid li tiddomina l-faċċata ta' din il-Villa minn naba ta' Triq il-Kungress Ewkaristiku.

Inflwenza Taljana

Mill-isem ta' din il-Villa, mill-ewwel itina x'nifmhu li hemm influwenza Taljana mdahhla fih. U hekk hu tabilhaqq. Filfatt din il-Villa kienet inbniet mis-Sur Riccardo Amadeo fl-1899. Is-Sur Amadeo kien minn Sqallija. Dan l-Isqalli kien gie Malta u għażel lill-Mosta biex fiha jwaqqaf in-negozju tiehu, dak ta' l-inbid. Mal-villa li kien bena, ħaseb li jibni wkoll maħżen kbir biżżejjed biex fih jistiva l-ħażna ta' krietel jew btieti ta' l-injam flimkien ma għadd numeruż ta' flixken ta' l-inbid ta' diversi kwalitajiet u toghomiet differenti. Dan il-maħżen ta' l-inbid kien jinsab fi Triq il-Kungress Ewkaristiku u li f'dawk iż-żminijiet kienet magħrufa bhala "Via Nuova Valletta". Din it-triq ewlenija fil-Mosta li tiġi bi dritt ir-Rotunda, kienet infethet fl-1854. Għalhekk bi ftit kalkulazzjoni nistghu ngħidu li Villa Amadeo giet mibnija 45 sena wara li giet miftuha din it-triq partikolari. Biswit id-dar tas-Sur Riccardo Amadeo kien hemm għalqa tasew kbira u li kienet propjeta' tiegħu wkoll. F'din l-għalqa ir-riġmenti tas-suldati Ingliżi kienu jagħmlu d-drill.

L-Oratorju

Ta' min isemmi li fuq parti ta' din l-għalqa kien inbena l-Oratorju tal-Qalb ta' Gesù fi żmien l-Arcipriet Dun Pawl

Mallia (1872 - 1946). Dan l-Arcipriet li wara l-parrokat tiegħu fil-Mosta kien gie maħtur Monsinjur tal-Katidral, kien waqqaf kumitat ta' qassisin u sekulari biex bil-pariri u s-suggerimenti tagħhom jiehdu ħsieb biex jitwaqqaf dan l-Oratorju. Dan il-Kumitat beda jahdem u jħabbrek u bil-ghajjnuna finanzjarja ta' bosta benefatturi kienet inxtrat biċċa art bl-irħis minghand is-Sur Amadeo. Nhar il-11 ta' Novembru 1928 kienet saret iċ-ċerimonja li fiha tqegħdet l-ewwel ġebbla ta' dan l-Oratorju tat-tfal u ż-żgħażaġh.

Każin tal-banda

Jidher li s-Sur Riccardo Amadeo kien sar midhla sew tal-ħajja soċjali tal-Mostin. Għal xi snin, hu kien membru fil-Kumitat tal-każin tal-Banda Nicolò Isouard ta' l-istess raħal. Skond ritratt tal-Kumitat li kien ittiehed x'aktarx fl-1911, is-Sur Amadeo jidher bhala l-ewwel persuna bil-qiegħda fil-filliera ta' quddiem minn naħa tal-lemin. Dan ir-ritratt kien ittiehed fil-bitha ta' Villa Grech-Mifsud, li tiġi biswit il-każin tal-Banda Nicolò Isouard. Fl-istess Każin, illum għadna nistghu nammiraw bandalora antika li kienet giet irregalat lil din is-Soċjeta' Filarmonika mis-Sur Amadeo innifsu fl-1906 u li hi miżmuma b'għożża ġewwa vetrina għall-ammirazzjoni ta' min ifettillu jfliha. Fin-naħa t'isfel ta' din il-bandalora nsibu skrizzjoni rrakkmata fuq l-inforra biex tibqa' tfakkar għal dejjem lil dan il-benefattur barrani. L-iskrizzjoni tgħid hekk "Dono del Sig. R. Amadeo 1906". Il-prezentazzjoni ta' din il-bandalora rikka rrakkmata bi ħjut tad-deheb, saret fil-parapett tal-Villa tiegħu waqt li l-Banda Nicolò Isouard kienet niezla lejn il-pjazza ddoqq il-marċi brijjużi f'xi wahda mill-ġranet tal-festa ta' Santa Marija tas-sena msemmija.

Safa armel

Meta kien għadu fl-aqwa tiegħu, is-Sur Amadeo safa armel. Hu ddecieda li jerga' jżżewweġ u din id-darba ħa lix-xebba Ludgarda Debono biex tkun martu. Din Ludgarda kienet tiġi oħt l-Avukat Pasquale Debono. Fl-1908, dan l-avukat ferm maħbub mill-Mostin kien jokkupa l-Kariga ta' President fi ħdan is-Soċjeta' Filarmonika Nicolò Isouard. Minn dan iż-żwieġ, is-Sur Amadeo kellu żewġ itfal.

Ingabar bil-lieva

Fl-1886, l-Italja kienet dahhlet fi gwerra fl-Afrika ta' fuq biex tipprova tirbaħ lill-pajjiż ta' l-Abissinja. F'dawk iż-żminijiet dan il-pajjiż Afrikan kien fqir, maħmug, fewdali u antikwat. Ir-renju ta' l-Abissinja u r-Repubblika tal-Liberja kienu l-uniċi pajjiżi Afrikani li ma kinux waqgħu taħt l-Ewropej, partikolarment f'idejn l-Ingliżi u l-Franciżi. It-Taljani twebblu li jattakkaw l-Abissinja, imma l-Abissini


taht il-Kmad ta' l-Imperatur tagħhom Menelik, rebhulhom f'Adwa. Fl-1891, Addis Abeda li tfisser "il-warda ġdida", saret il-Belt Kapitali ta' dan il-pajjiż. Din il-gwerra damet tkarkar sa l-1896.

Minhabba li s-Sur Amadeo kien cittadin Taljan, gie msejjah biex imur jiġġieled f'din il-gwerra ghax kien ingabar bil-

seta' jiffirma dawk id-disinji qishom tal-bizilla b'dik l-eżattezza kollha u b'sengha ta' l-ghageb!

'It-Triq il-Ġdida'

Sa snin wara t-Tieni Gwerra, Triq il-Kungress Ewkaristiku kienet meqjusa bhala l-aktar triq principali li kien hawn fil-Mosta. Mal-Mostin ghadha maghrufa bhala "it-Triq il-ġdida". Din il-frazi tmur lura sal-1854 meta din it-triq giet inawgurata. Fuq iż-żewġ naħat tagħha kienu joqgħodu fi djar tassew kbar u sbieħ, għadd ta' persuni ta' l-"alte classe", numru ta' qassisin u negozjanti. Hawnhekk kienu jinsabu l-maġġoranza tal-ftit hwienet li kien hemm fir-raħal. Kont issib bosta hwienet tal-kafe' u ta' l-inbid fejn l-irgiel wara ġurnata xogħol kienu jiltaqgħu flimkien. U fost dawn il-hwienet tax-xorb ta' min isemmi "il-billiard" u li kien bieb ma' bieb ma' Villa Amadeo. X'aktarx li dan



Ir-rixtellu w' iż-żewġ panewijiet tal-badid li jinsabu man-naba ta' Triq il-Kungress Ewkaristiku, huma biċċa xogħol li jimpresjonawk b'dawk id-disinji qishom tal-bizilla.



L-arma tal-gebel bi skultura mill-isbab, tinsab tinkumina l-quċċata tal-faċċata minn naba ta' Triq il-Kungress Ewkaristiku. L-irjeh u d-dbaben tal-karozzi jidbru li għamlu hafna hsara l-aktar fiż-żewġ iljuni tal-ġnub tagħha.

lieva. Iżda hu rrifjuta li jobdi din l-ordni u konsegwenza ta' dan il-pass, ma setax jirritorna aktar lejn Sqallija. Is-Sur Amadeo baqa' jghix f'pajjiżna sa' ma ghadha għall-hajja ta' dejjem nhar it-18 ta' Lulju, 1948. Hu miet fir-raħal ta' Hal Lija fil-ġhomor ta' 82 sena. Imma l-funeral sarlu l-Mosta u ġie midfun fil-kannierja ta' taht ir-Rotunda.

Eleganti

Iż-żewġ faċċati ta' Villa Amadeo ghandhom xeħta ta' arkittettura neo-klassika u msebbhin b'diversi partikolaritajiet li jolqtu l-ghajn. Wiehed għandu jitghaxxaq meta jifli x-xogħol ta' l-iskultura u ta' l-artiġjanat li fiha. L-entratura ewlenija ta' din id-dar tinsab fi Triq it-Torri. Fuq il-bieb principali naraw gallarija ta' l-injam tassew eleganti u fil-quċċata tagħha tispikka arkata li tkompli tatija identita. Fuq ix-xaqliba l-oħra, in-naħa ta' Triq il-Kungress, bla dubju ta' xejn jiġbdu l-attenzjoni iż-żewġ speċi ta' panewijiet kbar tal-hadid, wiehed fuq kull naħa tar-rixtellu. Id-disinn tassew ikkumplikat li jsawwar dan ix-xogħol tal-hadid hu merawilja fih innifsu. Il-haddied li hadem dan ix-xogħol, żgur li kien mghallem prim biex

il-hanut ferm popolari maż-żagħżagħ ta' dak iż-żmien, kien l-istess flok fejn is-Sur Amadeo kellu l-maħzen ta' l-inbid! Sa mill-imġhoddi din it-triq kienet imsemmija għall-purċissjonijiet importanti li jghaddu minnha matul is-sena. Ta' poplu Mediterranju li ahna, sa minn dari, il-galleriji li jinsabu f'din it-triq waħda fejn l-oħra, jesprimu l-emozzjonijiet varji li hemm fil-qlub tal-Mostin. Għal żmien il-Ġimgha Mqaddsa, dawn il-galleriji jiġu mzejnin bi drapp iswed jew vjola u li fuqu jitpoġġew diversi xbihat tad-Duluri u bosta slaleb ta' kull daqs. U xi ngħidu għall-jiem tal-festa ta' Santa Marija. Il-Galleriji jsiru l-mekka tat-tfal u ta' diversi persuni speċjali li jiġu mistiedna mis-sidien tad-djar, biex jaraw u jgawdu l-banda għaddejja minn taħthom. Mhux ta' b'xejn li n-negozzju u l-hajja ta' dari kien mixhut u kkonċentrat f'din it-triq hekk attiva' fil-Mosta!

Tarġa u tghid sa ftit aktar minn nofs is-snin sittin tas-seklu l-ieħor, Villa Amadeo kienet tintuza bhala l-Għassa tal-Pulizija flimkien mal-berga. Filfatt in-naħa ta' Triq il-Kungress Ewkaristiku kienet isservi bhala Għassa tal-Pulizija, waqt li fuq ix-xaqliba ta' Triq it-Torri, kellha l-entratura għall-berga. Meta l-Mostin kienu jgħidu li sejrjn sal-berga, kien ikun ifisser li kellhom bżonn jaqbzu qabza

sal-klinika tal-Gvern. Illum din nafuha bhala l-poliklinika. Minn jaf kemm nies l-aktar dawk b'paga minima, rifsu l-ghetiebi ta' Villa Amadeo biex jaraw it-tabib halli jikkurhom ghal xi accident li jkunu garbu jew biex jiehdu xi titqiba kontra xi marda partikulari. Jissem mew minn ta' l-inqas tlett tobba li kienu jservu f'din il-berga. Kien jiehdu hsiebha t-tabib Briffa waqt li Dr. Ruzar Mizzi (1) li kien ukoll membru Parlamentari kien joffri s-servizzi mediċi liċ-ċittadin. Izda l-aktar tabib li baqa' jissemma, hu l-Mosti Ferdinand Calleja (2) li kien igawdi popolarita' kbira mill-Mostin kollha. Meta l-progress beda jersaq bil-mod il-mod lejn dan ir-rahal u l-karozzi bdew jizdiedu fit-toroq tal-Mosta, mhux l-ewwel darba li kien jintlemaħ xi pulizija liebes l-uniformi tal-kaki, hiereg mill-Ghassa u jerhila lejn il-pjazza biex jidderiegi t-traffiku.

L-Isqalli s-Sur Riccardo Amadeo kien għażel propju l-Mosta biex jiftab in-negozju ta' l-imbied, jibni villa kbira u sabiba biex jgħib f'iba, jintegra ruhu fl-attivitajiet soċjali tar-rahal u fuq kollox ried li war mewtu jigi midfun fil-kannierja ta' tabi ir-Rotunda.



Ċentru Ċiviku

Nhar is-16 ta' Marzu, 1966 ġie inawgurat iċ-Ċentru Ċirku fil-Pjazza tal-Mosta. B'hekk Triq il-Kungress Ewkaristiku bdiet tiflew mill-importanza tagħha. L-ghassa tal-Pulizija u l-berga li kienu alloġġati f'Villa Amadeo flimkien ma' l-Uffiċju tal-Posta u l-Bank tal-Gvern niżlu jaqdu l-klijenti tagħhom f'dan iċ-ċentru, li kien l-ewwel wiehed tax-xehta tiegħu li nbena f'Malta. Minn dak iż-żmien 'l hawn, il-Mostin bdew jirreferu għal Villa Amadeo bhala "l-Ghassa l-Qadima". Għal xi żmien sa l-1979, din id-dar serviet ukoll bhala ambaxxata ta' l-Oman.

Tfakkarna

Iż-żmien gerrbeb u ħarab u ġera kemm ried hu. U wara 106 snin, din id-dar kbira fil-qalba ta' Triq il-Kungress Ewkaristiku għadha wieqfa sal-lum. Għadha magħna biex tfakkarna, ahna l-ulied tal-progress u l-informatika dwar il-Mosta ta' darba wahda. Dwar il-Mosta ta' dari, fejn l-għelieqi kont tilmaħhom anki fit-toroq ewlenin. Fejn il-merħliet bil-mogħoż u l-karettuni biż-żwiemel u l-hmir, kienu jgħaddu jpassu bla għaġla ta' xejn. Fejn il-minutieri ta' l-arloġġ tal-knisja bħal donnhom jiehdu pass lura. Fejn it-tifkriet jizżefnu helu helu mal-fewġa friska tat-tokki ta' l-Ave Marija. Fejn il-Mosti kien għadu jemmen b'qalbu kollha li "it-Tama tgħajjex il-bidwi". Meta Wied il-Għasel kien għadu xempju ta' ġmiel il-holqien! Fuq kollox, Villa Amadeo tfakkarna b'mod nostralġiku meta l-mogħoż kienu jiġu marbuta mal-hadid tal-parapett tagħha! Waqt li r-raħhal erhilu jġiri minn biebs għall-iejhor

biex jaqdi lill-klijenti tiegħu b'daqsxajn halib shun maħlub minn sieder il-mogħża. Dak kien żmien li għadna u mar biex qatt aktar ma jerga' jigi 'l hawn!

Tmien

Referenzi:

1. E. B. Vella u Ohrajn. *STORJA TAL-MOSTA (Empire Press 1972/Hajja Press 1986) Paġni 254, 370, 371, 540, 542, 543, 547 u 597.*
2. Tony Terribile. *NICEĊ U STATWI FIL-GŻEJJER MALTIN (PIN 2000) Paġna 141.*
3. Herbert Ganado. *RAJT MALTA TINBIDEL (VOL. 2) (Interprint Ltd 1977) Paġna 53.*
4. Alfie Gullamier. *BLIET U RHULA MALTIN (Lux Press 1972) Paġni 265, 266, 277 u 278.*
5. Joseph Borg u John A. Sant. *IT-TOROQ TAL-MOSTA (Kunsill Lokali – 1998) Paġna 18.*
6. Manuel D. Schembri – *Editur MUSTENSIA (VOL. 1) "L-istorja mir-ritratti" kitba ta' Saviour Dimech paġni 8, 9, 14, 17 u 18.*
7. *FILARMONIKA SANTA MARIJA, annwal 1999, "INTIETEF MOSTIN" Kitba ta' J. J. Camilleri Paġna 20.*
8. *FILARMONIKA SANTA MARIJA, annwal 2003 "Jien rajt il-Mosta tinbidel" kitba ta' Giovanni De Martino Paġni 49, 50, 51 u 52.*
9. *IL-MUMENT, Il-Hadd 29 ta' Dicembru, 2002 Paġna 22. "Il-Billiard" Kitba ta' Giovanni De Martino.*
10. *SOCJETÀ FILARMONIKA NICOLÒ ISOUARD – Mosta, annwal 2004 "Siltiet minn Tfuliti" Kitba ta' Maria Vella Paġna 254.*

Footnotes:

1. Dr. Ruzar Mizzi kien midhla sew tal-Mostin peress li kien ilu jagħmilha ta' Tabib Distrettwali fil-Mosta. Barra l-interess personali fl-edukazzjoni tal-poplu u fil-hidma soċjali tal-Mostin, Dr. Mizzi kien ihobb hafna l-mużika. Hu kien ġie maħtur President tas-Socjetà Nicolò Isouard fl-1924.

2. Dr. Ferdinando Calleja kien inħatar President tal-Banda Nicolò Isouard wara li Dr. Mizzi kien halla din il-kariga fl-1932. It-tabib Calleja kien ilu sa minn snin qabel il-hatra tiegħu bhala President, jinteressa ruħu f'din is-Socjetà Mużikali li tagħha kien minn dejjem ammiratur u benifattur. Dam jaqdi l-kariga ta' President sa l-1957.

N.B. Ir-ritratti kollha huma mehudin minn Louis Vassallo, barra dak tas-Sur Riccardo Amadeo li hu propjeta' tas-Socjeta' Filarmonika Nicolò Isouard.